

# మన ప్రజాప్రతినిధి



తెలుగు దిన పత్రిక

ఎడిటర్: జి. శ్రీనివాస్ సంపత్: 3 సంచిక: 201 శనివారం మే 16 2026, పేజీలు - 4 వేల: 2/-

epaper.manaprajaprathinidhi.com

PUBLISHED FROM: TELANGANA / ANDHRAPRADESH

## పచ్చదనమే ప్రాణాధారం

- మొక్కలు పెంచడం భవిష్యత్ బాధ్యత
- పెరుగుతున్న కాలుష్యానికి చెట్లే పరిష్కారం
- ప్రకృతి పరిరక్షణలో ప్రతి ఒక్కరి పాత్ర కీలకం



కొత్తతరం కోసం మనం వదిలి వెళ్లాల్సిన గొప్ప సంపద ఏదైనా ఉంటే అది పచ్చని ప్రకృతి. వేగంగా పెరుగుతున్న పట్టణీకరణ, అడవుల నరికివేత, పారిశ్రామికీకరణ ప్రభావంతో పర్యావరణ సమతుల్యత దెబ్బతింటోంది. ఈ పరిస్థితుల్లో మొక్కలు నాటడం కేవలం ఒక కార్యక్రమంగా కాకుండా భవిష్యత్తుపై మన బాధ్యతగా మారింది. చెట్లు లేకుండా మనిషి జీవితం ఊహించలేనిది. మనం పీల్చే ప్రాణవాయువు నుంచి మన ఆరోగ్య రక్షణ వరకు ప్రకృతి

మే 15 (మనప్రజాప్రతినిధి): ప్రపంచవ్యాప్తంగా పెరుగుతున్న ఉష్ణోగ్రతలు, మారుతున్న వాతావరణ పరిస్థితులు ప్రజలను ఆందోళనకు గురిచేస్తున్నాయి. ప్రతి సంవత్సరం వేసవి తీవ్రత పెరుగుతుండటం, అకాల వర్షాలు, ప్రకృతి వైపరీత్యాలు అధికమవుతుండటం పర్యావరణ అసమతుల్యతకు సంకేతాలుగా కనిపిస్తున్నాయి. పచ్చని చెట్లు తగ్గిపోవడం కూడా దీనికి ఒక ప్రధాన కారణంగా నిపుణులు చెబుతున్నారు. మొక్కలు కేవలం నీడను మాత్రమే ఇవ్వవు. అవి గాలిని శుద్ధి చేస్తాయి, కాలుష్యాన్ని తగ్గిస్తాయి, భూమిలో నీటి నిల్వలను పెంచుతాయి. పక్షులు, జీవరాశులకు ఆశ్రయం కల్పిస్తాయి. నగరాల్లో పెరుగుతున్న కాలుష్యాన్ని తగ్గించడంలో చెట్ల పాత్ర చాలా ముఖ్యమైంది. రోడ్ల పక్కన, పాఠశాలల్లో, ఖాళీ స్థలాల్లో పెద్ద ఎత్తున మొక్కలు నాటడం ద్వారా పర్యావరణానికి మేలు జరుగుతుంది. ప్రస్తుతం అనేక ప్రాంతాల్లో మొక్కలు నాటే కార్యక్రమాలు నిర్వహిస్తున్నా, వాటిని సంరక్షించడంలో నిర్లక్ష్యం కనిపిస్తోంది. మొక్క నాటడం ప్రారంభం మాత్రమే. దాన్ని పెంచి పెద్ద చెట్టుగా మార్చే వరకు బాధ్యత తీసుకోవాలి. నీరు పోయడం, రక్షణ కల్పించడం, పచ్చవేకించడం కూడా అంతే ముఖ్యమైన అంశాలు. పిల్లల్లో చిన్న వయసు నుంచే ప్రకృతిపై ప్రేమ పెంచాల్సిన అవసరం ఉంది. పాఠశాలల్లో ప్రతి విద్యార్థికి ఒక మొక్క బాధ్యత అప్పగించడం ద్వారా పచ్చదనం పట్ల అవగాహన పెంచవచ్చు. కుటుంబ సభ్యులు పుట్టినరోజులు, వివాహ వార్షికోత్సవాలు వంటి ప్రత్యేక సందర్భాల్లో మొక్కలు నాటే అలవాటు చేసుకుంటే సమాజంలో మంచి మార్పు వస్తుంది భవిష్యత్ తరాలకు ఆరోగ్యకరమైన భూమిని అందించడం మనందరి బాధ్యత. ప్రతి ఇంటి ముందు ఒక మొక్క ప్రతి వీధిలో పచ్చదనం, ప్రతి గ్రామంలో ప్రకృతి సంరక్షణ లక్ష్యంగా ముందుకు సాగాలి. ఈరోజు నాటి చిన్న మొక్క రేపటి తరాలకు పెద్ద ఆశ్రయంగా మారుతుంది. మొక్కలు పెంచడం కేవలం అభిరుచి కాదు... అది భవిష్యత్తుపై మన బాధ్యత.



## కేసీఆర్ పై కవిత ఆసక్తికర వ్యాఖ్యలు



+ ఉద్యమ నాయకుడిగా గొప్ప వ్యక్తి అన్న కవిత + ప్రజలకు క్రమంగా దూరమయ్యారన్న వ్యాఖ్యలు + పరిపాలన శైలిపై కీలక అభిప్రాయాలు

హైదరాబాద్, మే 15 (మనప్రజాప్రతినిధి): తెలంగాణ రక్షణ సేన అధ్యక్షురాలు కల్వకుంట్ల కవిత మాజీ ముఖ్యమంత్రి కేసీఆర్ పై ఆసక్తికర వ్యాఖ్యలు చేశారు. ఉద్యమ నాయకుడిగా కేసీఆర్ ఎంతో గొప్ప వ్యక్తి అని, ఆ విషయంలో ఎవరికీ సందేహాలు లేవని పేర్కొన్నారు. అయితే ముఖ్యమంత్రిగా బాధ్యతలు చేపట్టిన తర్వాత ఆయన ప్రజలకు క్రమంగా దూరమయ్యారని అభిప్రాయపడ్డారు. ఒక మీడియా సంస్థ నిర్వహించిన కార్యక్రమంలో పాల్గొన్న కవిత, కేసీఆర్ పరిపాలన శైలిపై తన అభిప్రాయాలను వెల్లడించారు. ముఖ్యమంత్రిగా ఉన్న సమయంలో ఆయన ఒక యంత్రంలా పనిచేసేవారని వ్యాఖ్యానించారు. ప్రజల భావోద్వేగాలు, సమస్యలను అర్థం చేసుకునే విషయంలో దూరం ఏర్పడిందని ఆమె అభిప్రాయపడ్డారు. ఉద్యమ నాయకత్వం నుంచి పరిపాలనా బాధ్యతల్లోకి మారిన తర్వాత పరిస్థితులు మారిపోయాయని పేర్కొన్నారు. భారత రాష్ట్ర సమితి పార్టీ అధినేతగా కేసీఆర్ చాలా కఠినంగా ఉండేవారని కవిత తెలిపారు. కుటుంబ సభ్యులకే సమస్యలు చెప్పుకునే అవకాశం తక్కువగా ఉండేదని గుర్తు చేసుకున్నారు. కుటుంబ సభ్యులకు అందుబాటులో ఉండని వ్యక్తి సామాన్య ప్రజల సమస్యలు ఎలా వింటారనే ప్రశ్నను ఆమె లేవనెత్తారు. ప్రజలతో మరింత చేరువగా ఉండాలని అవసరం ఉందని పరోక్షంగా సూచించారు. ఉద్యమ నాయకుడి నుంచి యంత్రంలా పనిచేసే ముఖ్యమంత్రిగా మారిన తీరు ప్రస్తుత రాజకీయ పరిణామాలకు ఒక కారణమై ఉండవచ్చని కవిత అభిప్రాయపడ్డారు. ఆమె వ్యాఖ్యలు ప్రస్తుతం రాజకీయ వర్గాల్లో చర్చనీయాంశంగా మారాయి.

## టిమ్స్ ఆస్పత్రిని సందర్శించిన కేటీఆర్



-ప్రపంచ స్థాయి వైద్య సేవల లక్ష్యమన్న కేటీఆర్  
-టిమ్స్ నిర్మాణాలపై పలు వివరాల వెల్లడి  
-పనులు పూర్తి చేసి ప్రజలకు అందుబాటులోకి తేవాలని డిమాండ్

హైదరాబాద్, మే 15 (మనప్రజాప్రతినిధి): భారత రాష్ట్ర సమితి కార్యనిర్వాహక అధ్యక్షుడు కేటీఆర్ సనత్ నగర్ లో నిర్మించిన వెయ్యి పడకల టిమ్స్ సూపర్ స్పెషాలిటీ ఆస్పత్రిని సందర్శించారు. ఈ సందర్భంగా ఆస్పత్రిలోని సదుపాయాలు, నిర్మాణ పురోగతిని పరిశీలించి పలు అంశాలపై స్పందించారు. హైదరాబాద్ నగర ప్రజలకు ప్రపంచ స్థాయి వైద్య సేవలు అందించాలనే లక్ష్యంతో టిమ్స్ ఆస్పత్రులను ఏర్పాటు చేశామని కేటీఆర్ తెలిపారు. గతంలో గాంధీ, ఉస్మానియా వంటి ప్రభుత్వ ఆస్పత్రులే ప్రధాన ఆధారంగా ఉండేవని, అసంతోషం అత్యాధునిక టిమ్స్ ఆస్పత్రులను అందుబాటులోకి తీసుకువచ్చినట్లు పేర్కొన్నారు. హైదరాబాద్ లో అత్యున్నత స్థాయి వైద్య సేవలు అందించాలనే ఉద్దేశంతో టిమ్స్ ఆస్పత్రులను రూపకల్పన చేసినట్లు తెలిపారు. సనత్ నగర్ టిమ్స్ కోసం 22 ఎకరాల విస్తీర్ణాన్ని వినియోగించి అత్యాధునిక సాంకేతిక ప్రమాణాలతో నిర్మాణం చేపట్టినట్లు వెల్లడించారు. పేదలకు కార్పొరేట్ స్థాయి వైద్య సేవలు అందించాలనే లక్ష్యంతో ఈ ఆస్పత్రులను ఏర్పాటు చేసినట్లు కేటీఆర్ పేర్కొన్నారు. హైదరాబాద్ లో సనత్ నగర్, ఎల్ టీ నగర్, అల్వాల్ ప్రాంతాల్లో టిమ్స్ ఆస్పత్రులను

## సంగారెడ్డిలో భారీ వర్షిశ్రమకు శంకుస్థాపన



-రూ.650 కోట్లతో కొత్త యూనిట్ ఏర్పాటు  
-వేలాది ఉద్యోగాలే లక్ష్యమన్న మంత్రులు  
-వెనుకబడిన ప్రాంతాల్లో పరిశ్రమలకు ప్రోత్సాహం

సంగారెడ్డి, మే 15 (మన ప్రజాప్రతినిధి): సంగారెడ్డి జిల్లా కొండాపూర్ మండలం తొగారపల్లి గ్రామంలో కేజీఎస్ ఇండియా నిత్యావసర వినియోగ ఉత్పత్తుల యూనిట్ 2కు రాష్ట్ర మంత్రులు దామోదర్ రాజనర్సింహ, దుద్దిక్ శ్రీధర్ బాబు శంకుస్థాపన చేశారు. సుమారు రూ.650 కోట్ల వ్యయంతో ఏర్పాటు చేస్తున్న ఈ పరిశ్రమ ద్వారా ప్రత్యక్షంగా 1,551 మందికి, పరోక్షంగా సుమారు 5 వేల మందికి ఉపాధి అవకాశాలు కల్పించనున్నట్లు తెలిపారు. ఈ సందర్భంగా మాట్లాడిన మంత్రి దామోదర్ రాజనర్సింహ ఉమ్మడి రాష్ట్రంలోనే అతిపెద్ద పారిశ్రామిక ప్రాంతంగా పటానీచెరువు గుర్తింపు పొందిందని పేర్కొన్నారు. పారిశ్రామిక ఆభివృద్ధిలో

## పెంకొండ్ల రేగులలో కాత్త ఆరాంపణలు



-బాధితురాలి తల్లి లేఖతో కలకలం  
-విచారణపై పలు ప్రశ్నలు వెల్లడి  
-స్వతంత్ర దర్యాప్తు కోరిన కుటుంబం

హైదరాబాద్, మే 15 (మనప్రజాప్రతినిధి): కేంద్ర హోం శాఖ సహాయ మంత్రి బండి సంజయ్ కుమారుడు బండి భగీరథ్ పై నమోదైన పోక్స్ కేసు తెలుగు రాష్ట్రాల్లో తీవ్ర చర్చనీయాంశంగా మారింది. ఈ వ్యవహారంలో బాధితురాలి తల్లి విడుదల చేసిన లేఖ కొత్త ఆరోపణలకు దారితీసింది. తమ కుటుంబం రాజకీయ ప్రయోజనాల కోసం కాకుండా కుమార్తెకు న్యాయం జరగాలనే ఉద్దేశంతో ముందుకొచ్చిందని ఆమె పేర్కొన్నారు. తాము సాధారణ మధ్యతరగతి కుటుంబానికి చెందినవారమని, ఈ అంశాన్ని రాజకీయ కోణంలో చూడవద్దని బాధితురాలి తల్లి విజ్ఞప్తి చేశారు. 2025లో బండి భగీరథ్ తన కుమార్తెకు పరిచయం ఏర్పడిందని, అసంతోషం ఆమెపై ఒత్తిడి పెరిగిందని ఆరోపించారు. 2025 డిసెంబర్ 31 రాత్రి మొయినాబాద్ లోని ఒక వ్యవసాయ క్షేత్ర గృహంలో జరిగిన ఘటనల గురించి ఆమె లేఖలో ప్రస్తావించారు. అక్కడ తన కుమార్తె పట్ల అసభిత ప్రవర్తన జరిగిందని ఆరోపిస్తూ, దీనికి

## సంగారెడ్డిలో భారీ పరిశ్రమకు శంకుస్థాపన

మెదటి పేజీ తరువాయి



సంగారెడ్డి కీలక పాత్ర పోషిస్తోంది అన్నారు. వెనుకబడిన ప్రాంతాల్లో పరిశ్రమలు ఏర్పాటు చేసి యువతకు ఉద్యోగాలు, ఉపాధి అవకాశాలు కల్పించే సంస్థలకు రాష్ట్ర ప్రభుత్వం పూర్తి సహకారం అందిస్తుంది మంత్రి స్పష్టం చేశారు. పెట్టుబడిదారులకు అవసరమైన అన్ని సౌకర్యాలు కల్పించేందుకు ప్రభుత్వం సిద్ధంగా ఉందన్నారు. పరిశ్రమల స్థాపనకు అవసరమైన మౌలిక సదుపాయాల అభివృద్ధికి ప్రభుత్వం కట్టుబడి ఉందని తెలిపారు. గ్రామీణ, వెనుకబడిన ప్రాంతాల్లో పారిశ్రామికవేత్తలు ముందుకు వచ్చి పెట్టుబడులు

పెట్టుబడి విలువునిచ్చారు. జిల్లాలో ఇంత పెద్ద స్థాయిలో పరిశ్రమను ఏర్పాటు చేస్తున్న కేజీఎస్ ఇండియా యాజమాన్యాన్ని మంత్రి అభినందించారు. ఈ పరిశ్రమ ప్రాంతీయ అభివృద్ధికి మరింత ఊతమిస్తుందని అభిప్రాయపడ్డారు. ఈ కార్యక్రమంలో పార్లమెంట్ సభ్యులు రఘునందన్ రావు, సురేష్ షెట్టర్, ఎమ్మెల్యే అంజలిరెడ్డి, ఎమ్మెల్యే డాక్టర్ సజ్జివరెడ్డి, కార్పొరేషన్ చైర్మన్లు నిర్మల జగ్గారెడ్డి, గిరిధర్ రెడ్డి, జిల్లా కలెక్టర్ ప్రతీక్ జైన్, స్థానిక ప్రజాప్రతినిధులు, కంపెనీ ప్రతినిధులు పాల్గొన్నారు.

## టిమ్స్ ఆస్పత్రిని సందర్శించిన కేటీఆర్

మెదటి పేజీ తరువాయి



నిర్మించినట్లు తెలిపారు. అలాగే వరంగల్లో రెండు వేల పడకల ప్రభుత్వ ఆస్పత్రి విస్తరణ పనులు కూడా చేపట్టినట్లు చెప్పారు. సనత్ నగర్ టిమ్స్ ఆస్పత్రిలో మూడు భాగాలు నిర్మించామని, 300 బస్ యూనిట్లతో అత్యవసర సేవలు అందుబాటులో ఉంటాయని వివరించారు. పడహారు అత్యాధునిక శస్త్రచికిత్స గదులు, ఎమ్యూర్బి, సీటీ స్కాన్ సహా అన్ని వైద్య నిర్ధారణ సదుపాయాలు ఏర్పాటు చేసినట్లు

తెలిపారు. టిమ్స్ నిర్మాణానికి రూ.1200 కోట్లు వ్యయం చేసినట్లు కేటీఆర్ వెల్లడించారు. ప్రభుత్వం మిగిలిన పనులను వెంటనే పూర్తి చేసి ప్రజలకు పూర్తిస్థాయిలో అందుబాటులోకి తీసుకురావాలని డిమాండ్ చేశారు. లిఫ్టుల పనితీరును మెరుగుపరచాలని అధికారులకు సూచిస్తూ రాష్ట్రవ్యాప్తంగా ఏర్పాటు చేసిన బస్టి దవాఖానాల సేవలను కూడా ఈ సందర్భంగా గుర్తు చేశారు.

## ఢిల్లీలో హైద్రోజన్ బస్సుల ప్రారంభం

- పచ్చ ఇంధన రవాణాకు మరో ముందడుగు
- సెంట్రల్ విస్టాలో షటిల్ సేవల ఆరంభం
- కాలుష్య రహిత రవాణాపై కేంద్రం దృష్టి



సూర్యశక్తి, మే 15 (మనప్రజాప్రతినిధి): దేశంలో పచ్చ ఇంధన వినియోగాన్ని ప్రోత్సహించే దిశగా మరో కీలక ముందడుగు పడింది. ఇంధన వినియోగాన్ని తగ్గించే ప్రజా రవాణాను ప్రోత్సహించాలన్న ప్రధానమంత్రి నరేంద్ర మోదీ పిలుపు మేరకు ఢిల్లీలో హైద్రోజన్ ఆధారిత షటిల్ బస్సు సేవలను ప్రారంభించారు. పెట్రోలియం, సహజ వాయువు మంత్రిత్వ శాఖ అధ్యక్షులలో భారతీయ చమురు సంస్థ, ఢిల్లీ మెట్రో రైలు సంస్థ, కేంద్ర గృహనిర్మాణ, పట్టణ వ్యవహారాల శాఖల భాగస్వామ్యంతో ఈ సేవలను ప్రారంభించారు. ఢిల్లీలోని సెంట్రల్ విస్టా ప్రాంతంలో ఈ హైద్రోజన్ బస్సులు అందుబాటులోకి వచ్చాయి. ఈ సందర్భంగా భారతీయ చమురు సంస్థ ప్రతినిధులు హైద్రోజన్ బస్సులను ఢిల్లీ మెట్రో రైలు సంస్థ అధికారులకు అధికారికంగా అందజేశారు. పట్టణ ప్రాంతాల్లో పర్యావరణ హిత రవాణా వ్యవస్థలను విస్తరించడంలో ఈ సేవలు కీలక పాత్ర పోషించనున్నట్లు తెలిపారు. హైద్రోజన్ ఆధారిత బస్సులు తక్కువ కాలుష్యంతో పనిచేస్తూ పర్యావరణానికి మేలు చేస్తాయని అధికారులు పేర్కొన్నారు. స్వచ్ఛమైన ఇంధన పరిష్కారాల ద్వారా దేశాన్ని పచ్చ ఇంధన మార్గంలో ముందుకు తీసుకెళ్లాలన్న లక్ష్యంతో ఈ చర్యలు చేపడుతున్నట్లు వివరించారు. దేశంలో కార్బన్ ఉద్గారాలను తగ్గించి పర్యావరణ పరిరక్షణకు తోడ్పడే కార్యక్రమాలకు ప్రభుత్వం ప్రాధాన్యం ఇస్తోందని తెలిపారు. హైద్రోజన్ ఆధారిత సాంకేతికత భవిష్యత్తు రవాణా రంగానికి కీలకమవుతుందని అభిప్రాయపడ్డారు. పచ్చ ఇంధన కార్యక్రమాల ద్వారా దేశాన్ని మరింత స్వచ్ఛమైన, సుస్థిర భవిష్యత్తు వైపు తీసుకెళ్లేందుకు కృషి కొనసాగుతున్నట్లు అధికారులు వెల్లడించారు. దేశం నిర్దేశించుకున్న నెట్ జీరో లక్ష్యానికి సాధనలో ఇలాంటి కార్యక్రమాలు కీలక పాత్ర పోషిస్తాయని పేర్కొన్నారు.



## చోక్కి కేసులో కార్య ఆరోపణలు

సంబంధించిన సందేశాలు, సంభాషణల ఆధారాలు తమ వద్ద ఉన్నాయని పేర్కొన్నారు. ఈ ఏడాది మే 8న పేట్ బహిరబాద్ పోలీసులను ఆశ్రయించినప్పటికీ ఫిర్యాదు నమోదు విషయంలో అలస్యం జరిగిందని ఆమె ఆరోపించారు. తాము ఒత్తిడి చేసిన తర్వాత జీరో ఎఫ్బిఆర్ నమోదు చేశారని తెలిపారు. అసంతకం ప్రత్యేక దర్యాప్తు బృందం ఏర్పాటు చేసిన తర్వాత విచారణ వేగం పెరిగిందని పేర్కొన్నారు. ప్రస్తుతం ఈ కేసులో బండ్ల భగిరథ్ పై బెయిల్ లభించని నిబంధనల కింద కేసులు నమోదైనట్లు సమాచారం. పోలీసుల నోటీసులకు స్పందించిన ఆయన విచారణకు హాజరయ్యేందుకు రెండు రోజుల సమయం కోరినట్లు తెలుస్తోంది. ఈ వ్యవహారంలో రాజీ ప్రయత్నాలు, బెదిరింపులు కూడా ఎదురయ్యాయని బాధితురాలి తల్లి ఆరోపించారు. తమ కుటుంబంపై సామాజిక మాధ్యమాల్లో లక్ష్యంగా చేసుకుని ప్రచారం జరుగుతోందని, స్వతంత్ర దర్యాప్తు జరిపి న్యాయం చేయాలని మహిళా కమిషన్, న్యాయ వ్యవస్థను కోరినట్లు లేఖలో పేర్కొన్నారు. ప్రస్తుతం ఈ ఆరోపణలపై అధికారిక విచారణ కొనసాగుతోంది



## భారత్ యూఎఐ-ఈ బంధాలకు మరింత బలం

- అబుదాబిలో మోదీ, మహ్మద్ బిన్ జాయెద్ భేటీ
- ఇంధనం, రక్షణ, పెట్టుబడులపై కీలక చర్చలు
- భారత్ లో 5 బిలియన్ డాలర్ల పెట్టుబడుల ప్రకటన



అబుదాబి, మే 15 (మనప్రజాప్రతినిధి): ప్రధానమంత్రి నరేంద్ర మోదీ అబుదాబిలో యునైటెడ్ అరబ్ ఎమిరేట్స్ అధ్యక్షుడు మహ్మద్ బిన్ జాయెద్ తో విస్తృత స్థాయి సమావేశం నిర్వహించారు. ఇరు దేశాల మధ్య ద్వైపాక్షిక భాగస్వామ్యాన్ని మరింత బలోపేతం చేసే అంశాలపై చర్చలు జరిగినట్లు అధికార వర్గాలు వెల్లడించాయి. ఈ సమావేశంలో ఇంధనం, వాణిజ్యం, పెట్టుబడులు, సముద్ర ఆర్థిక వ్యవస్థ, సాంకేతిక రంగం, ఆర్థిక సాంకేతిక సేవలు, రక్షణ రంగం, ప్రజల మధ్య సంబంధాల విస్తరణ వంటి పలు కీలక అంశాలపై చర్చలు జరిగాయి. అంతర్జాతీయ పరిణామాలపై కూడా ఇరువురు నాయకులు అభిప్రాయాలు పంచుకున్నట్లు సమాచారం. పశ్చిమ ఆసియా ప్రాంత పరిస్థితులు, ఇతర ప్రపంచ అంశాలపై కూడా ఇరు దేశాల నాయకులు చర్చించినట్లు వెల్లడించారు. ఇటీవల యునైటెడ్ అరబ్ ఎమిరేట్స్ పై జరిగిన దాడులను ప్రధానమంత్రి నరేంద్ర మోదీ తీవ్రంగా ఖండించినట్లు సమాచారం. దేశ సార్వభౌమత్వం, భౌగోళిక సమగ్రతకు భంగం కలిగించే చర్యలను వ్యతిరేకిస్తూ శాంతి, స్థిరత్వం, అభివృద్ధి కోసం కలిసి పనిచేయాలని ఇరువురు నాయకులు పునరుద్ఘాటించారు. ఈ చర్యలను సందర్భంగా ఇంధనం, రక్షణ, మౌలిక సదుపాయాలు, నౌకాయన రంగం, ఆధునిక సాంకేతిక రంగాల్లో కీలక



## ప్రతి వాహనంపై కఠిన తనిఖీలు

వరంగల్, మే 15 (మనప్రజాప్రతినిధి): పోలీస్ చెక్ పోస్టుల వద్ద ప్రతి వాహనాన్ని తప్పనిసరిగా క్షుణ్ణంగా తనిఖీ చేయాలని వరంగల్ పోలీస్ కమిషనర్ నన్వీత్ సింగ్ ఆదేశించారు. గోవులతో పాటు మూగజీవుల అక్రమ రవాణాను అరికట్టేందుకు కమిషనర్ పరిధిలో ఏర్పాటు చేసిన ప్రత్యేక చెక్ పోస్టుల పనితీరుపై ఆయన సమీక్ష నిర్వహించారు. ఈ క్రమంలో అత్యున్నత పోలీస్ స్టేషన్ పరిధిలోని కల్యాణపూర్ పోలీస్ చెక్ పోస్టును శుక్రవారం ఆకస్మికంగా సందర్శించారు. అక్కడ ఏర్పాటు చేసిన బారికేడ్లు, భద్రతా ఏర్పాట్లను పరిశీలించి విధులు నిర్వహిస్తున్న సిబ్బందితో మాట్లాడారు. చెక్ పోస్ట్ వద్ద నిర్వహిస్తున్న రికార్డులు, విధి నిర్వహణ విధానంపై కూడా సీపీ ఆర్ తీశారు. వేసవి పరిస్థితులను దృష్టిలో ఉంచుకుని సిబ్బందికి కల్పించిన ఎయిర్ కూలర్లు, మంచినీటి సౌకర్యాలను పరిశీలించారు. విధులు నిర్వహించే సిబ్బంది నిరంతరం అప్రమత్తంగా ఉండాలని నన్వీత్ సింగ్ సూచించారు. విధుల్లో ఉన్న సిబ్బందిలో కొందరు తనిఖీలు నిర్వహిస్తుండగా, మరికొందరు విశ్రాంతి తీసుకునేలా విధులు కేటాయించాలని సూచించారు. ముఖ్యంగా ప్రతి వాహనంతో పాటు కంట్రోల్లను కూడా తప్పనిసరిగా తనిఖీ చేయాలని ఆదేశించారు. అక్రమ రవాణా నియంత్రణలో ఎలాంటి నిర్లక్ష్యం సహించబోమని స్పష్టం చేశారు. విధి నిర్వహణలో చెక్ పోస్ట్ సిబ్బంది అలసత్వం ప్రదర్శిస్తే కఠిన చర్యలు తప్పవని హెచ్చరించారు. ఈ తనిఖీలో అత్యున్నత ఇన్ స్పెక్టర్ సంతోష్ పాల్గొన్నారు.



## స్థానిక సంస్థల బలోపేతమే లక్ష్యం



**-ఆదాయ వనరుల పెంపుపై ప్రత్యేక దృష్టి**  
**-గ్రామాభివృద్ధితోనే జీవన ప్రమాణాల మెరుగుదల**  
**-సమన్వయంతో ఆదర్శ గ్రామాల నిర్మాణం పిలుపు**



సూర్యాపేట, మే 15 (మనప్రజాప్రతినిధి): స్థానిక సంస్థలను ఆర్థికంగా మరింత బలోపేతం చేయడమే ప్రధాన లక్ష్యమని రాష్ట్ర ఆర్థిక సంఘం చైర్మన్ సిరిసిల్ల రాజయ్య పేర్కొన్నారు. సూర్యాపేటలో నిర్వహించిన తూర్పు తెలంగాణ ప్రాంతీయ స్థానిక సంస్థల సదస్సులో ఆయన పాల్గొని పలు కీలక సూచనలు చేశారు. ప్రభుత్వ నిధులపై మాత్రమే ఆధారపడకుండా స్థానిక సంస్థలు తమ సొంత ఆదాయ వనరులను పెంచుకోవాలని సిరిసిల్ల రాజయ్య సూచించారు. ఆర్థిక స్వయం సమృద్ధి సాధించాలంటే స్థానికంగా లభించే అవకాశాలను సమర్థంగా వినియోగించుకోవాలని పేర్కొన్నారు. అనవసర ఖర్చులను తగ్గించి ప్రజలకు అవసరమైన సౌకర్యాల కల్పనపై నిధులు వెచ్చించాలని ఆయన సూచించారు. గ్రామాలు, పట్టణాల అభివృద్ధి ద్వారానే ప్రజల

జీవన ప్రమాణాలు మెరుగుపడతాయని అభిప్రాయపడ్డారు. పన్ను వసూళ్లు, ప్రకటనలు, వాణిజ్య సముదాయాల ద్వారా ఆదాయ వనరులను విస్తరించాలని సూచించారు. పారిశుధ్యం, మంచినీటి సరఫరా, పచ్చదనం వంటి అంశాలపై నిరంతర పర్యవేక్షణ అవసరమని తెలిపారు. ప్రజలకు, ప్రభుత్వానికి మధ్య రాష్ట్ర ఆర్థిక సంఘం ఒక వారధిలా పనిచేస్తుందని సిరిసిల్ల రాజయ్య పేర్కొన్నారు. స్థానిక సంస్థల ఆర్థిక బలోపేతం ప్రజా సంతోషానికి మార్గం సుగమం చేస్తుందని అన్నారు. ఈ సందర్భంగా జిల్లా కలెక్టర్ తేజస్ నంద్ లాల్ పవార్ మాట్లాడుతూ అధికారులు, ప్రజాప్రతినిధులు సమన్వయంతో పనిచేసేప్పుడే ఆదర్శ గ్రామాల నిర్మాణం సాధ్యమవుతుందని పేర్కొన్నారు. స్థానిక అభివృద్ధిలో ప్రతి ఒక్కరూ భాగస్వాములు కావాలని పిలుపునిచ్చారు.

## శ్రీవారికి ఇన్నోవా కారు విరాళం



**-రూ.40 లక్షల విలువైన వాహనం అందజేత**  
**-ప్రత్యేక పూజల అనంతరం తాళాల అప్పగింపు**  
**-తిరుమలలో కొనసాగుతున్న భక్తుల రద్దీ**

వాహనం తాళాలు అందజేశారు. కార్యక్రమంలో తిరుమల తిరుపతి దేవస్థానం అధికారులు పాల్గొన్నారు. దేవస్థాన సేవా కార్యక్రమాల కోసం ఈ వాహనం ఉపయోగపడనుందని అధికారులు తెలిపారు. భక్తుల సేవలో భాగంగా అందుతున్న విరాళాలు దేవస్థానం కార్యకలాపాలకు మరింత తోడ్పాటునిస్తున్నాయని పేర్కొన్నారు. మరోవైపు తిరుమలలో భక్తుల రద్దీ కొనసాగుతోంది. వివిధ ప్రాంతాల నుంచి పెద్ద సంఖ్యలో భక్తులు రావడంతో కంపార్టుమెంట్లు నిండిపోయి శిలాతోరణం వరకు క్యూలైన్లు ఏర్పడినట్లు అధికారులు తెలిపారు. తోకెన్ను లేని భక్తులకు సర్దుదర్చునానికి సుమారు 24 గంటల సమయం పడుతున్నట్లు తిరుమల తిరుపతి దేవస్థానం అధికారులు వెల్లడించారు. భక్తులు సహనంతో సహకరించాలని సూచించారు. గురువారం స్వామివారిని 67,722 మంది భక్తులు దర్శించుకున్నట్లు అధికారులు తెలిపారు. 36,705 మంది భక్తులు తలనీలాల సమర్పించగా, హుందీ ద్వారా సుమారు రూ.3.45 కోట్ల ఆదాయం వచ్చినట్లు వెల్లడించారు.

తిరుమల, మే 15 (మనప్రజాప్రతినిధి): తిరుమల శ్రీ వేంకటేశ్వర స్వామివారికి చెన్నైకు చెందిన భక్తుడు విలువైన వాహనాన్ని విరాళంగా అందించారు. పోసన ఎన్.కె. ప్రైవేట్ లిమిటెడ్ సంస్థ నిర్వహణ సంచాలకుడు మగేష్ సుందర్ శుక్రవారం సుమారు రూ.40 లక్షల విలువైన టయోటా ఇన్నోవా హైక్రాస్ వాహనాన్ని విరాళంగా సమర్పించారు. ఈ సందర్భంగా శ్రీవారి ఆలయం ఎదుట వాహనానికి ప్రత్యేక పూజలు నిర్వహించారు. అనంతరం దాత మగేష్ సుందర్ ఆలయ ఉప కార్యనిర్వహణ అధికారికి

## విద్యార్థులు పుస్తక పఠనం అలవర్చుకోవాలి



నేరేడుచర్ల: (మనప్రజాప్రతినిధి దినపత్రిక) ప్రజాపాలన-ప్రగతి ప్రణాళిక, విద్యా వారోత్సవాల సందర్భంగా పిఎంశ్రీ జిల్లా పరిషత్ ఉన్నతపాఠశాల నేరేడుచర్ల నందు ప్రధానోపాధ్యాయులు బట్టు మధు నేతృత్వంలో గ్రంథాలయ పుస్తకప్రదర్శన నిర్వహించారు. విద్యార్థులతో పుస్తకపఠనం గావించారు కార్యక్రమానికి ముఖ్యఅతిథిగా హాజరైన మండల విద్యాధికారి ఎం బాలు మాట్లాడుతూ విద్యార్థి విజ్ఞాన సముపార్జన పుస్తకపఠనంతో ముడిపడి ఉండని, పాఠశాల

గ్రంథాలయాలు విజ్ఞానబాంధాగారాలని విద్యార్థులు సద్వినియోగపరుచుకోవాలని కోరారు ప్రధానోపాధ్యాయులు బట్టు మధు మాట్లాడుతూ వ్యక్తి మానసికవికాసానికి పుస్తకపఠనం ఎంతో తోడ్పడుతుందని, నాడు జాతీయ నాయకులు పుస్తక పఠనం, రచనలతో ప్రజలకు మార్గనిర్దేశకులుగా నిలిచారని కొనియాడారు కార్యక్రమంలో గ్రంథాలయపాఠకుడు పర్యత నాగేశ్వరరావు ఉపాధ్యాయులు ఎం జానకి రాములు సరస్వతి ఆర్ట్స్ పాల్గొన్నారు

## ప్రజలను మరోసారి మోసం చేసిన బిజెపి



**-సిపిఐ రాష్ట్ర కమిటీ సభ్యుడు ధనుంజయ నాయుడు ధ్వజం**

నేరేడుచర్ల (మన ప్రజాప్రతినిధి దినపత్రిక) పెట్రోలు డీజిలు గ్యాస్ ధరలను పెంచి కేంద్రం అధికారంలో ఉన్న బిజెపి ప్రభుత్వం పేద మధ్యతరగతి ప్రజలను మరోసారి మోసం చేసిందని సిపిఐ రాష్ట్ర కమిటీ సభ్యుడు ధనుంజయ నాయుడు అన్నారు. శుక్రవారం నాడు ఆయన సూర్యాపేట జిల్లా నేరేడుచర్ల మండల కేంద్రంలో పాత్రికేయులతో మాట్లాడుతూ... నిరుపేదల పొట్ట గొట్టి కార్పొరేట్ సంస్థలకు ప్రజాధనాన్ని పంచుతున్న మోడీ నిజస్వరూపాన్ని దేశ ప్రజలందరూ నిశితంగా గమనించాలని ఇటీవల జరిగినందు రాష్ట్ర రాష్ట్రాల ఉప ఎన్నికల ప్రచారంలో పెట్రోలియం ఉత్పత్తులు ధరలు పెంచోమని పదే పదే ప్రకటించిన మోడీ షా ధ్వయం ఎన్నికలయ్యాక వారి విశ్వరూపాన్ని ప్రదర్శిస్తున్నారని ఇటీవలనే కమర్షియల్ సిలండర్ ధర వక్రించి వెయ్యి రూపాయలు అమాంతం పెంచారని, ఈ రోజున పెట్రోల్ డీజిల్ ధరలు పెంచారని రానున్న కొద్ది రోజులలో డొమెస్టిక్ సిలిండర్ ధర కూడా పెంచేందుకు రంగం సిద్ధం చేస్తున్నారని గల్ఫ్ కంట్రీస్ లో జరుగుతున్న యుద్ధాన్ని అడ్డం పెట్టుకొని ఈ విధంగా దరలు పెంచుతున్నారని పరిపాలించడం చేతకాక ఇలాంటి దుశ్చర్యలకు పాల్పడుతున్నారని 2008వ సంవత్సరంలో ప్రపంచంలో తీవ్రమైన ఆర్థిక సంక్షోభం ఏర్పడి అల్లాడిపోతున్న సందర్భంలో నాటి ప్రధాని మన్మోహన్ సింగ్ భారతదేశ యొక్క గ్రోత్ రేటు 7.9 గా ఉంచారని కానీ నేటి ప్రభుత్వ నేతలు కార్పొరేట్ సంస్థలకు ప్రభుత్వ సామ్య ధారాధర్మం చేయడం ద్వారా నిరుపేదలు తీవ్ర అపవృత్త పడుతున్నారని 16 మంది ప్రధాన మంత్రులు ఈ దేశంలో గతంలో పనిచేశారని కానీ

అనాటికి 76 లక్షల కోట్ల రూపాయలు మాత్రమే దేశానికి అప్పు ఉండేదని కానీ నేడు బిజెపి ప్రభుత్వంలో రెండు లక్షలముప్పై నాలుగు వేల కోట్ల అప్పు గా పెరిగిందని ఈ అప్పుల దబ్బుతో ప్రజలకు ఉచిత విద్య ఉచిత వైద్యం నిత్య జీవితావసరపనులు సబ్సిడీపై ఇవ్వ లేదని పైగా యూపీఏ ప్రభుత్వంలో సిలిండర్ పై ఇచ్చిన సబ్సిడీ నేటి బిజెపి ప్రభుత్వం ఎత్తివేసిందని ఆయన అన్నారు. సీఎం మోడీకి 14 వేల కోట్లు కోట్ల మూల్యం 9000 కోట్లు గా తమ అదానికి లక్ష ముప్పై వేల కోట్ల రుణమాఫీ చేశారని అందుకే దేశం తీవ్ర ఆర్థిక సంక్షోభంలో ఉన్నదని ఆయన అన్నారు. త్వరలో విద్యుత్ సార్జర్ల కరెంటు మీటర్లు ఏర్పాటు చేసే ప్రక్రియను ప్రారంభించారని ఈ మీటర్లలో సెల్ ఫోన్ మాదిరిగా ముందుగానే రీఛార్జి చేసుకోవాలని ఇదొక స్మార్ట్ దోపిడీ అని ఈ మీటర్ల వల్ల కరెంటు బిల్లులు రెండింతలు అవుతాయని కరెంటు చార్జీలు పెంచవండా కొత్త వద్దతుల్లో ప్రజలను దోపిడీ చేసేందుకు కేంద్ర ప్రభుత్వం సిద్ధంగా ఉన్నదని ప్రజలంతా బిజెపి వారి మాయమాటలు సమ్మత వద్దని కులం పేరుతో మతం పేరుతో దేశాన్ని విడదీసి దేశ సంపదను కొల్లగొడుతున్నారని ప్రజలు గుర్తించాలని ఆయన కోరారు. ఆయన వెంట నేరేడుచర్ల మండల సిపిఐ కార్యదర్శి కత్తి శ్రీనివాసరెడ్డి పాలకపేట మండల సిపిఐ కార్యదర్శి మూళ్ళ జానయ్య ఏబివైఎస్ జిల్లా అధ్యక్షుడు చిలకరాజు శ్రీని వీసి హక్కుల సాధన సమితి జిల్లా సహాయ కార్యదర్శి కొమర్రాజు వెంకట్ ప్రజాసంఘాల నాయకులు బండి శ్రీనివాస్ పానుగోటి శ్రీనివాసులు ఉన్నారు

## “ఇందిరమ్మ ఇండ్లు” పథకం

మనప్రజాప్రతినిధి// దినపత్రిక, జనగామ: జనగామ నియోజకవర్గం. తెలంగాణ స్టేట్ హౌసింగ్ కార్పొరేషన్ భవనంలో ఉమ్మడి వరంగల్ జిల్లా రెవెన్యూ మరియు హౌసింగ్ శాఖలపై సమీక్షా సమావేశం జరుగుతున్న సందర్భంగా, రెవెన్యూ, హౌసింగ్, సమాచార & ప్రజా సంబంధాల శాఖ మంత్రి పొంగలలేటి శ్రీనివాస్ రెడ్డి, ఉమ్మడి వరంగల్ జిల్లా మంత్రులు డి.అనసూయ సీతక్క మరియు కొండా సురేఖ, తో కలిసి జనగామ శాసనసభ్యులు డా. పల్లె రాజేశ్వర్ రెడ్డి, పాల్గొన్నారు. ఎమ్మెల్యే డా. పల్లె రాజేశ్వర్ రెడ్డి, ఈ సమావేశంలో తన నియోజకవర్గంలోని రెవెన్యూ సమస్యలు, గృహ నిర్మాణ సమస్యలు, పురోగతి మరియు అవసరాలను వివరంగా లేవనెత్తి, ప్రభుత్వం తీసుకుంటున్న చర్యలకు సహకరించారు.





## రైతు ల కోసం రోడ్డెక్కిన మార్కెట్ కమిటీ చైర్మన్



**మన ప్రజా ప్రతినిధి తెలుగు దిన పత్రిక మెడక్ జిల్లా చేగుంట: మే 15:** రాష్ట్ర ముఖ్యమంత్రి రేవంత్ రెడ్డి, దుబ్బాక నియో జకవర్ ఇంచార్జ్ సి హెచ్ శ్రీనివాస్ రెడ్డి ఆదేశాల మేరకు రైతుల కోసం రోడ్డు ఎక్కిన, చేగుంట మార్కెట్ కమిటీ చైర్మన్ తానెం వెంగళరావు, తాసిల్దార్ శివప్రసాద్, ఏపిఎం దుర్గాప్రసాద్, రవాణా శాఖ అధికారులు పోలీస్ అధికారులు ఆధ్వర్యంలో చేగుంట మండలంలోని ధాన్యం కొనుగోలు కేంద్రాల నుంచి ధాన్యం తరలింపేందుకు నేరుగా రోడ్డెక్కిారు. ఈ సందర్భంగా మార్కెట్ కమిటీ చైర్మన్ వెంగళరావు మాట్లాడుతూ మండలంలో రైతులకు కష్టాలు చూసి కొనుగోలు కేంద్రాల్లో ఉన్న ధాన్యాన్ని రైస్ మిల్ తరలింపడమ దేహంగా, చెరుకు శ్రీనివాస్ రెడ్డి ఆదేశాల మేరకు ఈ పత్రిక చేపట్టామని తెలిపారు,ఈ కార్యక్రమం లో తాసిల్దార్ శివప్రసాద్, ఏపిఎం దుర్గాప్రసాద్,కాంగ్రెస్ పార్టీ మండల అధ్యక్షులు వడ్ల నవీన్ కుమార్, చేగుంట సర్పంచ్ సంధ్రుగు ప్రవంతి సతీష్,మార్కెట్ కమిటీ డైరెక్టర్ లు, సినియర్ నాయకులు కార్యకర్తలు పాల్గొన్నారు.

## కొత్తపల్లిలో సురక్ష నేత్ర నిఘా 8 సీసీ కెమెరాల ఏర్పాటు



**(మన ప్రజా ప్రతినిధి రాయపోల్: 16/05/26):**సిద్దిపేట జిల్లా ఎస్పీ రమీక్ పెరుమాల్ ఆధ్వర్యంలో నిర్వహిస్తున్న సురక్ష నేత్ర కార్యక్రమంలో భాగంగా రాయపోల్ మండలం కొత్తపల్లి గ్రామంలో శుక్రవారం 8 సీసీ కెమెరాలను ఏర్పాటు చేశారు. తొగుట సీఐ షేక్ లతీఫ్ ఆధ్వర్యంలో జరిగిన ఈ కార్యక్రమంలో గ్రామ భద్రతకు సీసీ కెమెరాలు ఎంతో పంచాయతీ కార్యదర్శి పరమేశ్, సర్పంచ్ ఎక్కాల శ్యామల, ఉపయోగపడతాయని ఆయన తెలిపారు. దొంగతనాలు, ఉపసర్పంచ్ కాళ్ల స్వామి, వార్డ్ సభ్యులు మరియు గ్రామస్తులు అసాంఘిక కార్యకలాపాలు, చెడు వ్యవసాల నియంత్రణకు ఇవి దోహదపడతాయని పేర్కొన్నారు.రాయపోల్ ఎస్పీ కుంచెం మానస మాట్లాడుతూ గ్రామాల్లో నేరాల నియంత్రణకు ప్రజలు పోలీసులకు సహకరించాలని, అనుమానాస్పద ఘటనలు కనిపిస్తే వెంటనే పోలీసులకు సమాచారం ఇవ్వాలని సూచించారు.ఈ కార్యక్రమంలో పంచాయతీ కార్యదర్శి పరమేశ్, సర్పంచ్ ఎక్కాల శ్యామల, ఉపయోగపడతాయని ఆయన తెలిపారు. దొంగతనాలు, ఉపసర్పంచ్ కాళ్ల స్వామి, వార్డ్ సభ్యులు మరియు గ్రామస్తులు అసాంఘిక కార్యకలాపాలు, చెడు వ్యవసాల నియంత్రణకు ఇవి దోహదపడతాయని పేర్కొన్నారు.

## మసాయి పేట్ లో విషాదం ఈతకు వెళ్లి యువకులు మృతి



**మన ప్రజా ప్రతినిధి తెలుగు దిన పత్రిక మెడక్ జిల్లా చేగుంట మే 15:** మాసాయిపేట మండల కేంద్రంలో విషాదం చోటుచేసుకుంది మాసాయిపేట పట్టణానికి చెందిన నాగోల్ల భాను (16) జాల నందకిషోర్ (17) శుక్రవారం ఉదయము 9 గంటలకు రామంతాపూర్ గ్రామ శివారులోని క్వారీలో గల నీటిలో స్నానానికి వెళ్లి ప్రమాదపశాత్తు నీటిలో మునిగి చనిపోయినారు, ఇట్టి విషయములో నాగోల్ల స్వామి తండ్రి బాలయ్య పిర్వారు మేరకు చేగుంట ఎస్ ఐ, చైతన్య కుమార్ రెడ్డి, కేసు నమోదు చేసి దర్యాప్తు ప్రారంభించారు.

## బడిబాటలో పాల్గొన్న ఉపాధ్యాయులకు సంపాదిత సెలవులు మంజూరు చేయాలి తపస్



**మన ప్రజా ప్రతినిధి తెలుగు దిన పత్రిక మెడక్ జిల్లా చేగుంట మే 15:** చేగుంట మండలంలోని తపస్ కార్యాలయంలో తపస్ రాష్ట్ర కార్యవర్గ సభ్యులు చల్లా లక్ష్మణ్ విలేకరులతో మాట్లాడుతూ గతంలో ఎప్పుడు లేని విధంగా ప్రభుత్వం మే నెలలో బడిబాట నిర్వహిస్తుంది అని, వేసవి సెలవులలో బడిబాటలో పాల్గొన్న ఉపాధ్యాయులందరికీ సంపాదిత సెలవులు (జూం) మంజూరు చేయాలని వారు ప్రభుత్వానికి కోరారు. ఈ కార్యక్రమంలో తపస్ జిల్లా నాయకులు సురేందర్, సంతోష్, యాదగిరి, తపస్ మండల అధ్యక్షులు రావుల వెంకటేశ్ తదితరులు పాల్గొన్నారు

## లారీల కొరత వల్ల నిలిచిపోయిన వరి ధాన్యం కొనుగోళ్ళు



**మన ప్రజా ప్రతినిధి దినపత్రిక,చేర్యాల, జనగామ నియోజక వర్గం:** జనగామ నియోజకవర్గం,చేర్యాల మండలం,చిట్టాల్ల ఐకెపి వరి ధాన్యం కొనుగోలు కేంద్రానికి సరిపోనూ లారీలు పంపక పోవడంతో నిలిచిపోయిన ధాన్యం కుప్పలు వడ్ల పడిగావులు కాస్తున్న రైతులు,చిట్టాల్ల ఐకెపి వరి ధాన్యం కొనుగోలు కేంద్రాన్ని శుక్రవారం రోజున తెలంగాణ రైతు సంఘం ఆధ్వర్యంలో పరిశీలించడం జరిగింది.ఈ వరి ధాన్యం కొనుగోలు కేంద్రంలో హమాలు ఎక్కువ సంఖ్యలో ఉండి లారీలు వెంట వెంట రాకపోవడంతో రైతుల ధాన్యం మార్కెట్లోనే గత ఇరవై రోజుల నుండి ఉండిపోయిందని వెంటనే లారీలను తెప్పించి ధాన్యం కొనుగోలును వేగవంతం చేయాలని తెలంగాణ రైతు సంఘం జిల్లా కార్యదర్శి కొంగరి వెంకట మావో ప్రభుత్వాన్ని డిమాండ్ చేశారు.ఈ సందర్భంగా వెంకట మావో మాట్లాడుతూ వరి ధాన్యం కొనుగోలు కేంద్రాలకు సరిపోయే విధంగా లారీలను పంపకపోవడం లో ప్రభుత్వ నిర్లక్ష్యం కనబడుతుందని రైతులు పండించిన తమ వరి ధాన్యాన్ని ఇరవై రోజుల క్రితం నుండి మార్కెట్ లో పోసుకొని వరి ధాన్యాన్ని శుభ్రం చేసుకుని ఎదురు చూస్తున్నారని తాలు పట్టి మిషన్లు పని చేయడం లేదని సూతన సాంకేతిక పరిజ్ఞానంతో అందుబాటులో ఉన్న ఈ మిషన్లు చెడిపోయి రిపేరులో ఉన్నాయని వాటిని బాగు చేసే రకంగా ప్రభుత్వము దృష్టి పెట్టి పనిచేయాలని అనేక గ్రామాలలో ఈ తాలుపట్టి మిషన్లు పనిచేయకుండా మార్కెట్లో పడి ఉన్నాయని వెంటనే వీటిని రిపేర్ చేయించుటకు కృషి చేయాలని మార్కెట్ లోకి వరి ధాన్యాన్ని తెచ్చిన షేర్సు బుక్కులో నమోదు చేసి సీరియల్ ప్రకారము ముందుగా వచ్చిన వరి ధాన్యాన్ని ముందుగా పంపాలని వరి ధాన్యం కేంద్రాలలో సమస్యలపై దృష్టి పెట్టి అధికారులు పనిచేయాలని వెంట వెంటనే లారీలను పంపిస్తూ రైతాంగాన్ని ఆదుకునే విధంగా చర్యలు చేపట్టాలని కోరడం జరిగింది.ఈ కార్యక్రమంలో రైతు సంఘం నాయకులు సూర్య తీరుపతి,సత్తాల మహేష్,అంజయ్య,పంజాల రమేష్,బొంజూరు ఎల్లయ్య,రాములు, సిద్ధులు,ఎల్ల నవీన్,తదితరులు పాల్గొన్నారు.



# మన ప్రజాప్రతినిధి

దినపత్రిక

## లిపోర్టర్లు కావాలెను

### మన ప్రజాప్రతినిధి దినపత్రిక ప్రింట్ మీడియా ప్రజాప్రతినిధి టి.వీ ఛానల్లో తెలంగాణ,ఆంధ్రప్రదేశ్ రెండు రాష్ట్రాల్లో జిల్లా లిపోర్టర్లు,నియోజకవర్గాల వారిగా మండల్ వారిగా లిపోర్టర్లు కావాలెను ఆసక్తిగలవారు సంప్రదించవలసిన ఫోన్ నెంబర్

## Contact:

# 8886565384